



ప్రజల భాగస్వామ్యంతోనే మూసీ అభివృద్ధి.. కేబినెట్ సబ్ కమిటీ

హైదరాబాద్, స్యూన్వార్ ప్రతినధి

ప్రజా భవన్ లో మూసీ నది పునరుజ్జీవనం ప్రాజెక్టుపై కేబినెట్ సబ్ కమిటీ ఈరోజు (శుక్రవారం) సమావేశమైంది. మూసీ పునరుజ్జీవనం ప్రాజెక్టును ప్రజల భాగస్వామ్యంతోనే అమలు చేస్తామని కేబినెట్ సబ్ కమిటీ స్పష్టం చేసింది. అభివృద్ధి పేరుతో ప్రజలకు ఎలాంటి ఇబ్బందులు కలగకుండా చూడాలని, ప్రజల ఆసక్తులకు నష్టం లేకుండా ప్రాజెక్టును రూపొందించాలని ప్రభుత్వం నిర్ణయించింది. ఈ మేరకు అలైన్మెంట్ మాట్లాడు చేసి నిర్మాణాలపై ప్రభావం తగ్గించేలా ప్రణాళికలు సిద్ధం చేయనున్నారు. మూసీ నది పునరుజ్జీవనం ప్రాజెక్టును మొత్తం 55 కిలోమీటర్ల మేర 5 దశల్లో అభివృద్ధి చేపట్టనున్నారు. ఫేజ్-1కు 7,055 కోట్ల రూపాయల వ్యయం అందగా వేరారు. ఏషియన్ డెవలప్ మెంట్ బ్యాంక్ (ఋణాది) నిధుల కోసం సాంకేతిక, ఆర్థిక చర్యలు పూర్తి అయ్యాయి. హిమాయత్ సాగర్ నుంచి బాపుపూల్ వరకు, ఉస్మాన్ సాగర్ నుంచి బాపుపూల్ వరకు గ్రీన్ సిగ్నల్ ఇచ్చారు. తొలి 5 కిలోమీటర్ల పనులను వెంటనే ప్రారంభించాలని అధికారులను కేబినెట్ సబ్ కమిటీ ఆదేశించింది. నదిలోని చెత్తను తొలగించి, రివర్ బెడ్ ప్రొఫైలింగ్ను ప్రభుత్వం చేపట్టనుంది. వరద నియంత్రణకు రిటైనింగ్ వాల్స్ ను నిర్మించనున్నారు. మూసీ రెండు వైపులా రోడ్లు, మురుగు కాలువల నిర్మాణం, నీటి నిల్వ కోసం బ్యారేజీలు, రివర్ ప్రంట్ అభివృద్ధి వంటి పనులు చేపట్టనున్నారు. నార్సింగి నుంచి గౌరెల్లి వరకు 55 కి.మీ. ఎలివేటెడ్ కారిడార్ నిర్మాణానికి ప్రతిపాదనలు సిద్ధం చేశారు. ఉప్పల్ భగాయత్ నుంచి గౌరెల్లి వరకు విస్తరణకు డిపీఆర్ ను తయారీకి నిర్ణయం తీసుకున్నారు. ప్రాజెక్టు వివరాలను సగరవ్యాప్తంగా ప్రచారం చేయాలని సబ్ కమిటీ ఆదేశించింది. బస్టాండ్లు, ప్రధాన రోడ్లు, థియేటర్లలో ప్రచార వీడియోలు ప్రదర్శించనున్నారు. 2026 ఆగస్టు నాటికి పనులు ప్రారంభించడం లక్ష్యంగా నిర్ణయించారు. డిసెంబర్ 2027 నాటికి ప్రాజెక్టును పూర్తి చేయాలని ప్రభుత్వం లక్ష్యంగా పెట్టుకుంది. ఈ ప్రాజెక్ట్ సాంకేతిక పర్యవేక్షణకు Xx, జీవీఐల సహకారం తీసుకోనున్నారు. ఈ సమావేశంలో మంత్రులు భట్టి విక్రమారావు, శ్రీధర్ బాబు, పొన్నం ప్రభాకర్, సంబంధిత అధికారులు పాల్గొన్నారు.

నియోజకవరాన్ని రాష్ట్రానికే ఆదర్శంగా తీర్చిదిద్దుతా

నాడు నాటిన మొక్క.. నేడు మహావృక్షమైంది..
శ్రీ వెంకటేశ్వర స్వామి ఆలయ పునర్నిర్మాణ పనులకు భూమిపూజ తిరుమల తరహాలోనే ఇక్కడ పూజా కార్యక్రమాలు కొడంగల్ ఎత్తిపోతల పథకాన్ని ఏదాదిన్నర లోపు పూర్తి చేస్తా వేగంగా భూసేకరణ ప్రక్రియ నియోజకవరాన్ని బంగారు తునకగా మారుస్తా కోడంగల్లో సీఎం రేవంత్ భావోద్వేగం!

నిర్మించాలని సూచించారు. అలాగే నియోజకవర్గ ప్రజల ఆరోగ్య అవసరాల కోసం 430 పడకల భారీ ఆసుపత్రి నిర్మాణానికి శంకుస్థాపన చేశారు. వీటితో పాటు దౌలాబాద్ వెంకటేశ్వర స్వామి, కోస్లి వేణుగోపాలస్వామి ఆలయాలు అభివృద్ధి పనులకు కూడా శ్రీకారం చుట్టారు. శంకుస్థాపనల అనంతరం ఏర్పాటు చేసిన బహిరంగ సభలో ముఖ్యమంత్రి భావోద్వేగంగా ప్రసంగించారు. తన రాజకీయ ప్రస్థానంలో కొడంగల్ కార్యక్రమ త్యాగాలను ఆయన గుర్తు చేసుకున్నారు. కొడంగల్ భూములు కృష్ణ జలాలతో తడవాలని ఆకాంక్షిస్తూ,

కాలేజీలతో పాటు సైనిక్ స్కూల్ కూడా ఇక్కడ ఏర్పాటు అవుతున్నాయని వెల్లడించారు. అలాగే, లగచర్ల వద్ద 2,300 ఎకరాల్లో ఇండస్ట్రియల్ పార్క్, రాబోయే ఆరు నెలల్లో సిమెంట్ పరిశ్రమ ఏర్పాటు ద్వారా స్థానికులకు ఉద్యోగ అవకాశాలు లభిస్తాయని ముఖ్యమంత్రి చెప్పారు. వికారాబాద్ రైల్వే లైన్ పనులు 90% పూర్తయ్యాయని, శంషాబాద్ ఎయిర్పోర్ట్ నుంచి కొడంగల్ వరకు భారీ రహదారిని నిర్మిస్తున్నామని ఆయన వివరించారు. “2009లో మీరు నాటిన మొక్క ఈరోజు చెట్టుగా మారింది, ఆ చెట్టును మీరే కాపాడుకోవాలి” అని కొడంగల్ ప్రజలను కోరారు. పార్టీలకతీతంగా గ్రామాల అభివృద్ధి కోసం అందరూ కలిసి పనిచేయాలని బిలుపునిచ్చారు. 2027 డిసెంబర్ నాటికి కొడంగల్లో చేపట్టిన అన్ని అభివృద్ధి పనులను పూర్తి చేసి, నియోజకవరాన్ని బంగారు తునకగా మారుస్తామని ముఖ్యమంత్రి రేవంత్ రెడ్డి దృఢ నిశ్చయం వ్యక్తం చేశారు. ఈ పర్యటనలో సీఎంత్ పాటు మంత్రులు, ఎమ్మెల్యేలు రామ్మోహన్ రెడ్డి, మనోహర్ రెడ్డి, ఉన్నతాధికారులు పాల్గొన్నారు.



నారాయణపేట -- కొడంగల్ ఎత్తిపోతల పథకాన్ని ఏదాదిన్నర లోపు పూర్తి చేస్తామని ముఖ్యమంత్రి హామీ ఇచ్చారు. భూసేకరణ ప్రక్రియ అప్పటికే వేగంగా పూర్తయ్యిందని, నిధులకు కొరత లేదని ఆయన స్పష్టం చేశారు. ఒకప్పుడు చదువు కోసం పక్క ఊర్లకు వెళ్లే పరిస్థితి ఉండేదని, కానీ ఇప్పుడు కొడంగల్ లోనే ఎదుక్కోవే హామీ మారుస్తున్నామని సీఎం రేవంత్ రెడ్డి తెలిపారు. మెడికల్, ఇంజనీరింగ్, నర్సింగ్

కరీంనగర్ ఘటనపై డిజిపీకి బీఆర్ఎస్ నేతల ఫిర్యాదు

హైదరాబాద్, స్యూన్వార్ ప్రతినధి

రాష్ట్ర డిజిపీ సీపీ ఆనంద్ ను బీఆర్ఎస్ ఎమ్మెల్యేలు, ఎమ్మెల్సీలు కలిశారు. ఈ సందర్భంగా రాష్ట్రంలో శాంతిభద్రతలను సమస్యలపై డిజిపీకి బీఆర్ఎస్ నేతల ఫిర్యాదు చేశారు. కరీంనగర్ లో నిన్ను(గురువారం) మాజీ మంత్రి గంగుల కమలాకర్ క్యాంప్ కార్యాలయంతో పాటు ఎమ్మెల్యే పాడి కౌశిక్ రెడ్డి వాహనంపై బీజేపీ కార్యకర్తలు దాడి చేసిన విషయం తెలిసింది. ఈ అంశంపై డిజిపీకి బీఆర్ఎస్ ఎమ్మెల్యేలు, ఎమ్మెల్సీలు ఫిర్యాదు చేశారు. బీఆర్ఎస్ నేతలపై దాడులను అరికట్టాలని, శాంతిభద్రతలను కాపాడాలని ఫిర్యాదులో పేర్కొన్నారు.

అలా ప్రశ్నించినందుకే దాడులు: దానోజు శ్రవణ్

కరీంనగర్ లో కౌశిక్ రెడ్డి, గంగుల కమలాకర్ పై దాడిని బీఆర్ఎస్ నేత దానోజు శ్రవణ్ ఖండించారు. రాష్ట్రంలో జరుగుతున్న దాడులపై డిజిపీ సీపీ ఆనంద్ కు ఫిర్యాదు చేసినట్లు తెలిపారు. కేసీఆర్ కొడుకుడే నా అని కేసీఆర్ ను ప్రశ్నించడం సరైనది కాదని కౌశిక్ రెడ్డి ప్రశ్నించినందుకే దాడులు చేశారని ఆరోపించారు. కేంద్ర మంత్రి బండి నంబూరి తంజాకు తింటాడని అన్నందుకే దాడులు చేస్తారా అని నిలదీశారు. కేంద్ర హోం సహాయ మంత్రిగా ఉండి శాంతిభద్రతలకు విఘాతం కలిగించేలా బండి నంబూరి వ్యవహరిస్తున్నారని మండిపడ్డారు. రాష్ట్రంలో శాంతి భద్రతలు అదుపు తప్పాయని భావిస్తున్నామని దానోజు శ్రవణ్ వ్యాఖ్యానించారు.

తగిన గుణపాఠం చెబుతాం: వివేకానంద గౌడ్

బండి నంబూరి, ముఖ్యమంత్రి వీటికి ఒప్పుందా.. వ్యాపారాలు అందరికీ తెలుసని ఎమ్మెల్యే వివేకానంద గౌడ్ వ్యాఖ్యలు చేశారు. బండి నంబూరికి అహంకారం పెరిగిందన్నారు. ‘మీ భాషపై మీ భాషలో చెబితే దాడులు చేస్తారు. కౌశిక్ రెడ్డి ఏమీ తప్పు మాట్లాడారో చెప్పాలి. వచ్చేది మా ప్రభుత్వం. అప్పుడు బండి నంబూరి గుణపాఠం వెళ్లి దాక్కొవాలి. అన్ని ఆధారాలను డిజిపీకి ఇచ్చాం. రాబోయే రోజుల్లో తగిన గుణపాఠం చెబుతాం’ అని వివేకానంద గౌడ్ హెచ్చరించారు.

శాంతిభద్రతలను దిగజారిపోయాయి: పల్ల రాజేశ్వర్ రెడ్డి

తెలంగాణ రాష్ట్రంలో శాంతిభద్రతలు పూర్తిగా దిగజారిపోయాయని ఎమ్మెల్యే పల్ల రాజేశ్వర్ రెడ్డి తెలిపారు. వెనుకబడిన రాష్ట్రాలలో ఏ విధంగా ఇక్కడే అదే తెలంగాణలో ఉందన్నారు. నచ్చని రాజకీయ పార్టీల నేతల కార్యాలయాలు, ఇళ్లపై దాడులు చేస్తున్నారని మండిపడ్డారు. కరీంనగర్ లో పోలీసుల చేతగానితనాన్ని డిజిపీకి వివరించినట్లు తెలిపారు. నిన్ను కౌశిక్ రెడ్డిని చంపాలని వచ్చారన్నారు. బండి నంబూరి రెచ్చగొడితేనే కార్యకర్తలు వచ్చారని.. ఆయనపై కేసు నమోదు చేయాలని పల్ల రాజేశ్వర్ రెడ్డి డిమాండ్ చేశారు.

రిటైర్ డిజి సతీమణి తనూజ హత్య కేసు.. సంచలన విషయాలు వెల్లడించిన సీపీ సజ్జనార్

హైదరాబాద్, స్యూన్వార్ ప్రతినధి

జూబిలీహిల్స్ లోని ప్రశాన్ నగర్ లో రిటైర్ డిజి వినయ్ రంజన్ రాయ్ సతీమణి తనూజ (55) హత్యకు గురయ్యారు. ఈ హత్యకు సంబంధించిన వివరాలపై హైదరాబాద్ నగర పోలీసు కమిషనర్ పీసీ సజ్జనార్ మీడియాతో మాట్లాడారు. రిటైర్ డిజి సతీమణి తనూజ హత్య గావించబడిందని తమకు మొదటగా సమాచారం వచ్చిందని తెలిపారు. రిటైర్ డిజి భార్య తనూజను నిన్ను (గురువారం) రాత్రి రెండు గంటలకు దుండగులు హత్య చేశారని చెప్పుకొచ్చారు. నేపాలి గ్యాంగ్ పనిగా ప్రాథమికంగా తాము ఒక అంచనాకు వచ్చామని అన్నారు. కొన్ని క్లాస్ లభించాయని.. ఆ క్లాస్ అధారంగా ఈ కేసు దర్యాప్తు చేస్తున్నామని తెలిపారు. నేపాలి పనివాళ్లపై అందరూ అప్రమత్తంగా ఉండాలని సూచించారు.

పనిమనిషి కల్పన ఈ హత్య చేసింది..

నేపాలి పని మనుషులు ఇంట్లో ఎవరూ లేనప్పుడు నేరాలకు పాల్పడుతున్నారని సీపీ సజ్జనార్ చెప్పుకొచ్చారు. నిన్ను (గురువారం) రాత్రి రిటైర్ డిజి ఇంట్లో ఎవరు లేనప్పుడు పనిమనిషి కల్పన అనే మహిళ మరణించిపోతే కలిసి ఈ క్రైమి చేసిందని తెలిపారు. నిందితులు వెనుకకు గేటు నుంచి ఇంట్లోకి ప్రవేశించారని పేర్కొన్నారు. ఈ ఘటన సమయంలో పిల్లలు ఇద్దరు పై ఫ్లోర్ లో ఉన్నారు.. తనూజ గ్రౌండ్ ఫ్లోర్ లో ఉన్నారని వెల్లడించారు. ఇంట్లో ఉన్న పనిమనిషి కల్పనతో బయట వ్యక్తులు కాంటాక్ట్ పెట్టారని ఈ క్రైమి చేశారని చెప్పారు. ప్రజలు భయాందోళనకు గురికావద్దన్నారు.. నిందితులను త్వరలో పట్టుకుంటామని తెలిపారు.

వాళ్లపై నిఘా ఉంచాలి..

నేపాలి పనిమనుషులు ఇంట్లో ఏదాది, రెండో ఏదాది పనిచేసిన కూడా వాళ్లపై నిఘా ఉంచాలని సీపీ సజ్జనార్ అన్నారు. ఈ కేసును చాలా సీరియస్ గా తీసుకుంటున్నామని తెలిపారు. చేతులు కట్టి నోట్స్ గ్రద్దులు కుక్క ఆమెను ఈ గ్యాంగ్ హత్య చేసిందని చెప్పారు. రిటైర్ డిజి తల్లి కోసం తనూజ హైదరాబాద్ వచ్చారని తెలిపారు. ఇటీవల రిటైర్ డిజి తల్లి మరణించారని.. అప్పటి నుంచి మృతులూ తనూజ ఇక్కడే ఉంటున్నారని వివరించారు. ఈ కేసులో ఎంత బంగారం, నగదు పోయిందనే అంశాలపై ఆరా తీస్తున్నామని సీపీ సజ్జనార్ తెలిపారు.

యువకుడి దారుణ హత్య.. యువతి ఇంటి ముందు ఆందోళన.. ఉద్రిక్తం

సికింద్రాబాద్, స్యూన్వార్ ప్రతినధి

సికింద్రాబాద్ చిలకలగూడలో ఓ యువకుడి దారుణ హత్య ఉద్రిక్తతలకు దారితీసింది. బీట్ విద్యార్థి యువన్ కు కొందరు దారుణంగా చంపేశారు. ఈ హత్యకు ప్రేమ వ్యవహారమే కారణంగా పోలీసులు అనుమానిస్తున్నారు. యువతి ఇంటి వద్ద యువన్ తల్లిదండ్రులు, అంధువులు ఆందోళనకు దిగారు. నిందితులను తమకు అప్పగించాలంటూ డిమాండ్ చేశారు. యువతి కుటుంబసభ్యులే యువనిపై దాడి చేసి, కత్తులతో విచక్షణారహితంగా పొడిచి చంపేసారని మృతుడి బంధువులు ఆరోపిస్తున్నారు. యువతి ఇంటి వద్ద భారీగా పోలీసులు మోహరించారు. మృతుడి కుటుంబసభ్యులతో మాట్లాడి పరిస్థితిని అదుపులోకి తీసుకొచ్చేందుకు పోలీసులు ప్రయత్నిస్తున్నారు. నిన్ను(గురువారం) యువన్ తన స్నేహితులతో కలిసి చిలకలగూడలో ఓ ఇంట్లో క్రికెట్ మాస్టు చూస్తున్న సమయంలో కొందరు వ్యక్తులు ఇంట్లోకి చొరబడ్డారు. అనంతరం కత్తులతో, మారుణాయుధాలతో యువనిపై దాడి చేశారు. తల, గొంతు, శరీరభాగాల్లో తీవ్రమైన కత్తిపోట్లు కావడంతో యువన్ అక్కడికక్కడే ప్రాణాలు కోల్పోయాడు. సమాచారం అందిన వెంటనే పోలీసులు అక్కడకు చేరుకుని మృతదేహాన్ని మార్పూరికి తరలించారు. ఈరోజు (శుక్రవారం) ఉదయం యువన్ కుటుంబసభ్యులు యువతి ఇంటి వద్దకు చేరుకుని ఆందోళనకు దిగారు. తమకు న్యాయం చేయాలని, నిందితులను అప్పగించాలని డిమాండ్ చేస్తున్నారు.

నిందితులను పట్టుకుంటాం: సికింద్రాబాద్ జోన్ అడిషనల్ డిసీపీ నరసయ్య

యువన్ హత్యకు సంబంధించిన వివరాలను సికింద్రాబాద్ జోన్ అడిషనల్ డిసీపీ నరసయ్య మీడియాకు తెలియజేశారు. ‘రాత్రి 8:30 గంటల సమయంలో యువన్ అనే యువకుడు హత్యకు గురయ్యాడు. ప్రేమ వ్యవహారం హత్యకు కారణంగా ప్రాథమికంగా తెలుస్తోంది. మృతుడి కుటుంబం గతంలో సీతాఫలమందిలో ఉండేది. ఆ సమయంలోనే యువతి, యువన్ కు మధ్య ప్రేమ మొదలైంది. జవహర్ నగర్ లో డబుల్ బెడ్ రూమ్ ఇల్లు రావడంతో నాలుగు నెలల క్రితం అక్కడికి యువకుడి కుటుంబం షిఫ్ట్ అయ్యింది. నిన్ను రాత్రి స్నేహితులతో కలిసి యువన్ మాస్టు చూస్తున్న సమయంలో ఒక్కసారిగా దాడి చేశారు. యువన్ కు తీవ్రమైన కత్తిపోట్లు అయ్యాయి. ఆస్పత్రికి తరలించాక మరణించారు. హత్యలో పరమేత్ అనే వ్యక్తితో పాటు మరో ఐదు మంది పాల్గొన్నట్లు తెలుస్తోంది. నిందితుల కోసం ప్రత్యేక బృందాలు ఏర్పాటు చేశాం. త్వరలో నిందితులను అరెస్ట్ చేస్తాం. బాధిత కుటుంబానికి న్యాయం చేస్తాం. నిందితులకు డ్రగ్స్ అలవాటు ఉందా లేదా అని పరీక్షలు చేస్తాం. ఇప్పటికే మృతుడు, ప్రేమించిన యువతి మాట్లాడుకుంటున్నారా? లేదా అని తెలియల్సి ఉంది. హత్య కేసు నమోదు చేసి విచారణ చేస్తున్నాం. గతంలో నిందితులపై కేసులు గురించి ఆరా తీస్తాం. ఈ కేసులో అమ్మాయి ప్రమేయం, ఫోన్ సంభాషణలపై పూర్తి స్థాయిలో విచారణ చేస్తాం. కుటుంబ సభ్యులు ఎలాంటి అపోహలకు పోవద్దు.. న్యాయం చేస్తాం’ అని నరసయ్య పేర్కొన్నారు.

మోదీ సభ తర్వాత తెలంగాణ రాజకీయాలు మారబోతున్నాయి: రామచంద్ర్రావు

హైదరాబాద్,

ప్రధానమంత్రి నరేంద్రమోదీ ఈ నెల 10వ తేదీన తెలంగాణలో పర్యటిస్తున్నారని తెలంగాణ బీజేపీ అధ్యక్షుడు నారపరాజు రామచంద్ర్రావు వ్యాఖ్యానించారు. ఈ సభ తర్వాత తెలంగాణ రాజకీయాలు మారబోతున్నాయి న్యాయని పేర్కొన్నారు. ఈ సభ ఏర్పాట్లు అన్ని దశలపై పూర్తి అయ్యాయని చెప్పుకొచ్చారు. పరేడ్ గ్రౌండ్ లో మోదీ హాజరయ్యే సభ ఏర్పాట్లను ఇవాళ (శుక్రవారం) రామచంద్ర్రావు పరిశీలించారు. తెలంగాణ అభివృద్ధిలో మోదీ ప్రాధాన్యం.. ఈరోజు నుంచి రెండు రోజులపాటు పరేడ్ గ్రౌండ్ పరిసర ప్రాంతాలు అన్ని కేంద్ర బలగాల అధీనంలోకి వెళ్లాయని వెల్లడించారు. గ్రేటర్ ఎన్నికల ముందు మోదీ సభ జరగడం తమ పార్టీకి కలిసి వచ్చే అంశమని తెలిపారు. తెలంగాణ అభివృద్ధిలో మోదీ ప్రాధాన్యం చాలా ఉందని ఉద్ఘాటించారు. రెండు లక్షలకు పైగా మందితో ఈ సభ సక్సెస్ ఫుల్ గా జరగనుందని అన్నారు. బీజేపీ శ్రేణులు, కార్యకర్తలను స్వచ్ఛందంగా మోదీ సభ కోసం తరలి వస్తున్నారని తెలిపారు. ఈ సభ కోసం ప్రత్యేక రైళ్లు, బస్సులను ఏర్పాటు చేశామని రామచంద్ర్రావు పేర్కొన్నారు.

ఎన్ని ఇబ్బందులున్నా ప్రాణహిత ప్రాజెక్ట్ ను నిర్మించి తీరుతాం: మంత్రి జూపల్లి కృష్ణారావు

కొమరం భీం స్యూన్వార్ ప్రతినధి

ప్రాణహిత ప్రాజెక్ట్ నిర్మాణానికి కాంగ్రెస్ ప్రభుత్వం కట్టుబడి ఉందని మంత్రి జూపల్లి కృష్ణారావు స్పష్టం చేశారు. శుక్రవారం ఉదయం తుమ్మిడిపాల్లో వద్ద ప్రాణహిత బ్యారేజీ నిర్మాణ స్థలాన్ని మంత్రులు జూపల్లి కృష్ణారావు, గద్దం వివేక్ వెంకట స్వామి, ఎమ్మెల్యేలు, అధికారులు పరిశీలించారు. నీటి లభ్యతపై ఇంగ్లీషు అధికారులతో చర్చించారు. నాలుగు వడవలపై నీటి ప్రవాహాన్ని మంత్రులు పరిశీలించారు. అనంతరం మంత్రి జూపల్లి మాట్లాడుతూ.. ఉమ్మడి ఆదిలాబాద్ లోని మూడు బిల్లాలకు సాగు నీరు అందించాలని ప్రభుత్వం నిర్ణయం తీసుకుందని తెలిపారు. 150 మీటర్ల ఎత్తులో బ్యారేజీ నిర్మాణం జరుగుతుందని మంత్రి వెల్లడించారు. మహారాష్ట్ర ప్రభుత్వంతో చర్చలు జరుపుతామని అన్నారు. ముంపుకు గురయ్యే ప్రాంతాలకు నష్ట పరిహారం చెల్లిస్తామని చెప్పారు. ఎబ్బండి(మే 10) తెలంగాణకు వస్తున్న ప్రధాని మోదీ పెద్దమనసుతో ప్రాజెక్ట్ నిర్మాణానికి అనుమతులివ్వాలని కోరారు. అధికంగా ఎన్ని ఇబ్బందులు ఉన్నా ప్రాణహిత ప్రాజెక్ట్ నిర్మాణాన్ని ముందుకు తీసుకెళ్లమని మంత్రి జూపల్లి కృష్ణారావు వెల్లడించారు.

ప్రాణహిత మరుగున పడటానికి కారణం కేసీఆర్: మంత్రి వివేక్

ప్రాణహిత ప్రాజెక్ట్ మరుగున పడటానికి కారణం మాజీ సీఎం కేసీఆర్ అని మంత్రి వివేక్ వెంకట స్వామి ఆరోపించారు. కాశీశ్వరం ప్రాజెక్ట్ రూ.లక్ష కోట్లు ధోచుకున్నారన్నారు. ప్రాణహిత ప్రాజెక్ట్ కూడా నిర్మిస్తామని ఈ ప్రాంత ప్రజలను మభ్యపెట్టారని వ్యాఖ్యానించారు. ప్రాజెక్ట్ నిర్మాణం కోసం కాంగ్రెస్ ప్రభుత్వం అన్ని చర్యలు తీసుకుంటోందని తెలిపారు. తెలంగాణ బీజేపీ ఎంపీ, ఎమ్మెల్యేలు కూడా సహకరించాలని మంత్రి వివేక్ కోరారు.

యువత నిబద్ధతతో పనిచేయాలి: మంత్రి కొండా సురేఖ

పానుకొండ,

యువత మత్తువదార్దాలకు బానిస కావద్దని మంత్రి కొండా సురేఖ వ్యాఖ్యానించారు. యువత నిబద్ధతతో పనిచేయాలని సూచించారు. టాలెంట్ అధారంగా మాత్రమే ఉద్యోగాలు వస్తాయని పేర్కొన్నారు. ఉద్యోగాల్లో మహిళలకు ప్రాధాన్యం ఇవ్వాలని తెలిపారు. ఈరోజు (శుక్రవారం) ప్రజాపాలన - ప్రగతి ప్రణాళికలో భాగంగా కాశీలో కళాక్షేత్రంలో మేగా జాబ్ మేళా ప్రారంభించారు. ఈ కార్యక్రమంలో మంత్రి కొండా సురేఖ, వరంగల్ ఎంపీ కడియం కావ్య, ఎమ్మెల్యే నాగరాజు, కూడా చైర్మన్ ఇవ్వాలి వెంకట్రామ్ రెడ్డి, కలెక్టర్ సత్యశాంకర్ దేవి పాల్గొన్నారు. ఈ జాబ్ మేళాకు నిరుద్యోగులు భారీగా హాజరయ్యారు. ఈ సందర్భంగా మంత్రి కొండా సురేఖ మాట్లాడారు. సమాజంలో ఇప్పటి జనరేషన్ లో చాలా మార్పులు వచ్చాయని చెప్పుకొచ్చారు. మనం తప్పు చేయనంతవరకు ఎవరికీ భయపడొద్దని మంత్రి కొండా సురేఖ పేర్కొన్నారు.

యువత ఒత్తిడికి లోనుకావద్దు: ఎంపీ కడియం కావ్య యువత ఒత్తిడికి లోనుకాకుండా ప్రశాంతంగా ఉండాలని వరంగల్ ఎంపీ కడియం కావ్య వ్యాఖ్యానించారు. నిత్యం మనలో మనం యుద్ధం చేసుకోవాలని అన్నారు. యువత ఉద్యోగాల ప్రయత్నాలను ఆపొద్దని చెప్పుకొచ్చారు. యువత కష్టమే జీవితంలో ఉన్నత స్థితికి చేరుకోవాలని ఎంపీ కడియం కావ్య పేర్కొన్నారు. ఎంతో ఉద్యోగాలు పోతున్నాయి: నాగరాజు ఎంపీ వచ్చిన తర్వాత ఉన్న ఉద్యోగాలు పోతున్నాయని వర్ణనపేట ఎమ్మెల్యే కేఆర్ నాగరాజు తెలిపారు. నేటి పోటీని తట్టుకుని నిలబడాలని అన్నారు. ఉద్యోగం ఎక్కడైనా చేసేందుకు నిరుద్యోగులు సిద్ధంగా ఉండాలని చెప్పుకొచ్చారు. ఆర్ట్ లో తెలంగాణ యువత ప్రాతినిధ్యం తక్కువ అని తెలిపారు. ఉద్యోగం రావాలంటే వైపుబ్బం కలిగి ఉండాలని అన్నారు. ప్రైవేటు ఉద్యోగంలో రాజీనామాలు చేసే స్థితి ముఖ్యమని చెప్పుకొచ్చారు. తల్లిదండ్రుల కళలు నెరవేరాలంటే కష్టపడాలని సూచించారు. యువత మత్తువదార్దాలకు దూరంగా ఉండాలని ఎమ్మెల్యే నాగరాజు సూచించారు.



సంపాదకీయం...

పశ్చిమాసియా.. పెనం మీద నుంచి పాయిల్లోకి?

'తమలపాకుతో నువ్వాకటంటే తలుపుచెక్కతో నే రెండంటా' అనే రీతిలో అమెరికా, ఇరాన్ దేశాలు పరస్పరం కప్పింపులకు పాల్పడుతూ, ఒకదానిపై ఒకటి దాడులు చేసుకుంటూ పశ్చిమాసియాను ఇప్పటికే రణరంగంగా మార్చేశాయి. కాల్యాల విరమణ కొనసాగుతున్న ప్రస్తుత సమయంలో సంయుక్తం పాటించాలన్న ఇంగితం ఇరు దేశాలకూ కొరవడటంతో మళ్లీ యుద్ధజ్వాలలు రగులుకునే పరిస్థితి ఏర్పడింది. యునైటెడ్ అరబ్ ఎమిరేట్స్ లో అతిపెద్ద చమురు నిల్వల కేంద్రమైన ఫుజైరా ఆయల్ ఇండస్ట్రీ జోన్ పై తాజాగా ఇరాన్ ద్రోహంతో దాడి జరపడంతోపాటు హుర్ముజ్ జలసంధిలో తిరుగుడుతున్న అమెరికా నౌకలపైనూ విరుచుకుపడటంతో కాల్యాల విరమణకు కాలం చెల్లిందే కనిపిస్తోంది. ఫలితంగా ఈ ఏడాది ఫిబ్రవరి 28న ప్రారంభమైన యుద్ధం మళ్లీ మొదటికి వచ్చే పరిస్థితి దాపురించింది. అదే జరిగితే యుద్ధానికి దిగిన ఇరాన్, అమెరికా మాట అటించి, పశ్చిమాసియా సహా ప్రపంచ దేశాల పరిస్థితి పెనం మీద నుంచి పాయిల్లో పడినట్టే. పశ్చిమాసియాలో రగిలిన యుద్ధం తాలూకు ప్రభావం ఇప్పటికే దేశదేశాలనూ అతలాకుతలం చేస్తోంది. అనేక దేశాలలో పెట్రోలు, డీజిల్ ధరలు ఇప్పటికే ఆకాశాన్నంటాయి. వాణిజ్య సిలిండర్ ధరలు భారీగా పెంచిన భారత ప్రభుత్వం రేపాకేమాపో పెట్రోల్ ధరలనూ పెంచక తప్పని పరిస్థితి కనిపిస్తోంది. దేశదేశాలనూ ఆర్థిక మాంద్యం కమ్ముకుంటున్న దాఖలాల గోచరమవుతున్నాయి. ప్రవోల్లణం అంతకంతకూ పెరుగుతోంది. ఆర్థిక వ్యవస్థలు అతలాకుతలమవుతున్నాయి. నిత్యావసరాల ధరలు ఆకాశాన్నంటడంతో సామాన్యుడి ముగడం కప్పసాధ్యంగా మారింది.

ఈ పరిస్థితినుంచి ఏ ఒక్క దేశానికీ మినహాయింపు లేదు. కర్మానికి కాలుదువ్విన అగ్రరాజ్యం పరిస్థితి సైతం ఇంతకంటే భిన్నంగా ఏమీ లేదు. ఫూటో మాట, రోజుకో నిర్ణయంతో అమెరికాను భ్రష్టుపెట్టిస్తున్న ట్రంప్ మహాశయ్యడి పుణ్యమాని, ఆ దేశంలోనూ చమురు, నిత్యావసరాల ధరలు పెరుగుతున్నాయి. యుద్ధం కారణంగా అమెరికాకు ప్రత్యక్షంగా జరిగిన నష్టమూ తక్కువేమీ కాదు. సెంటర్ ఫర్ స్ట్రాటజీకి అండ్ ఇంటర్నేషనల్ స్టడీస్ సంస్థ అధ్యయనం మేరకు తొలి మూడువారాల్లోనే దాదాపు మూడు బిలియన్ డాలర్ల మేర సైనిక ఆస్తులకు నష్టం వాటిల్లినట్లు అంచనా. సుమారు 13 మంది సైనికులు మరణించగా, దాదాపు వందమంది వరకూ గాయపడ్డారు. ఈ యుద్ధంవల్ల తమకు ఎలాంటి ప్రయోజనమూ లేదని మెజారిటీ అమెరికన్లు భావిస్తున్నట్లు ఇరాన్-రాముట్ల సంస్థ సర్వేలో తేలడం గమనార్హం. వారం రోజుల్లో ఇరాన్ మెడలు వంచవచ్చన్న ధీమాతో యుద్ధానికి దిగిన ట్రంప్ ఇప్పుడు యుద్ధాన్ని ఎలా ఆపాలో తెలియక తలకిందులవుతున్నారు. ఘర్షణ ముగించేందుకు అమెరికా తొమ్మిది ప్రతిపాదనలతో ముందుకు రాగా, వాటిని తోసిపుచ్చి ఇరాన్ 14 పాయింట్లతో కొత్త ప్రతిపాదనలను ముందుకు తీసుకువచ్చింది. తాత్కాలిక సంధి కాదు.. యుద్ధాన్ని శాశ్వతంగా ముగించడమే తమకు ఉద్దేశమని తెగేసి చెప్పడంతో అగ్రరాజ్యాధినేతకు ఏం చేయాలో పాలుపోవడం లేదు. యుద్ధం ముగిసినందుకు ఒకసారి, ఇరాన్ ను ఓడించడం తమకు చిటికెలో పని అని మరొకసారి, తాము సమగ్రపు దౌగలవంటివారమని ఇంకొకసారి ఆర్థం పర్థం లేని ప్రకటనలు చేస్తూ, ప్రపంచ దేశాధినేతల ముందు చుటకన అవుతున్నారు. ఈ పరిస్థితిలో మొండివాడు రాజకన్యా బలవంతుడన్నట్లు జనవజ్రం, ఆస్తివజ్రం ఎంత జరిగినా ఇరాన్ దిగిరాదనే వాస్తవాన్ని ట్రంప్ ఎంత త్వరగా గ్రహిస్తే అంత మంచిది. బలప్రయోగం చేస్తే ఉభయభ్రష్టత్వం తప్ప ఒరిగేదేమీ ఉండదనే సత్యాన్ని ఇక్కనైనా గుర్తించాలి. నాటి సభ్యత్వ దేశాలు తనకు కలసిరావడం లేదని కారాలు మెరియాలూ సూరడం మాని, అవి ఎందుకు కలసి రావడం లేదో ఆలోచించాలి ఒత్తిడి పెంచితే ప్రత్యర్థి తలవంచుతారదనే బైడెన్ సిద్ధాంతం ఇరాన్ విషయంలో పనిచేయదన్న విషయం యుద్ధం మొదలైన ఈ రెండు నెలల్లోనే బోధపడింది. కాబట్టి చర్చల ద్వారానే సమస్యను పరిష్కరించుకోవాలన్న చిత్తశుద్ధి కనబరిస్తే తమకూ, ప్రపంచ దేశాలకూ కూడా ట్రంప్ మేలు చేసినవారవుతారు. ఇరాన్ యురేనియం శుద్ధి ప్రక్రియ విషయంలోనూ అగ్రరాజ్యం తన ఉడుంపట్టును సడలించుకోవలసిన అవసరం ఉంది. 20 ఏళ్ల నిషేధం కాకుండా




ఉభయతరంగా ఉండేలా నిబంధనలను రూపొందించుకోవడం ఉత్తమం. ఇరాన్ కోరుతున్నట్లుగా ఒప్పందం అంటూ కుదిరితే, ఆ దేశం పై తాత్కాలికంగా కాకుండా, శాశ్వతంగా దాడులు చేయకుండా ఉండాలి. అమెరికా- ఇరాన్ తీసుకునే నిర్ణయాల ప్రభావం ప్రత్యక్షంగా పశ్చిమాసియా భవిష్యత్తుపైనూ, పరోక్షంగా ప్రపంచదేశాలపైనూ ఉంటుందనే విషయాన్ని గమనించి ముందడుగు వేయాలి.

ప్రజా సమస్యలకు వందశాతం పరిష్కారం

సమిష్టి పిత్.. ప్రజలకు జవాబుదారీతనం పెట్టుబడుల కోసం 28 ఉత్తమ విధానాలు సింగపూర్ పాలనా విధానంపై అధ్యయనం మోడల్ గా ఓ జిల్లాలో అమలు చేసి చూద్దాం కలెక్టర్ సదస్సులో సీఎం చంద్రబాబు దిశానిర్దేశం

అమరావతి,

ప్రజా సమస్యలను వంద శాతం పరిష్కరించాలని సీఎం చంద్రబాబు ఆదేశించారు. ప్రభుత్వ సేవలపై ప్రజలు సంతృప్తి చెందాలన్నారు. సచివాలయంలో ఏడో విడత కలెక్టర్ల సదస్సులో అధికారులకు చంద్రబాబు దిశానిర్దేశం చేశారు. అందరం సమష్టిగా పని చేయాలని, ప్రజలకు జవాబుదారీగా ఉండాలని చెప్పారు. సరిగా పరిపాలించకపోతే ప్రజలు ఆమోదించే అవకాశం లేదని, ఇటీవల జరిగిన ఎన్నికల్లో ఇదే విషయం స్పష్టమైందన్నారు. 'ప్రజా సంతృప్తి నాకు కొలమానం. ప్రస్తుతం రూ.9.74 లక్షల కోట్ల అప్పులు ఉన్నాయి. గత ప్రభుత్వం కేంద్ర ప్రాయోజిత పథకాల నిధులను దారి మళ్లించింది. దీంతో కేంద్రం నిధులు ఇవ్వడం ఆపేసింది. రాష్ట్రాన్ని పునర్నిర్మాణం చేస్తామని ఎన్నికల్లో హామీ ఇచ్చాం. గత ప్రభుత్వ హయాంలో అభివృద్ధి ఆగిపోయింది. అభివృద్ధి లేకుంటే సంపద లేదు.. సంపద లేకుంటే సంక్షేమం లేదు. రాయల్ ఎన్ఫీల్డ్ పెట్టుబడులను రాష్ట్రానికి తీసుకురాగలిగాం. పెట్టుబడుల కోసం 28 ఉత్తమ విధానాలు తీసుకొచ్చాం. గ్రీన్ ఎన్ఫీల్డ్, డేటా సెంటర్ పెట్టుబడులకు ఏపీ గమ్యస్థానంగా మారింది. దేశంలో ఉన్న అతిపెద్ద కంపెనీలన్నీ ఏపీలో ఏర్పాటు కాబోతున్నాయి. వారానికో కంపెనీ తీసుకొస్తున్నాం. రోజుకో శంకుస్థాపన చేస్తున్నాం. ప్రజల కోసం పనిచేసే వ్యక్తులు ఎవరూ భయపడాలి అవసరం లేదని చంద్రబాబు అన్నారు. మంత్రుల సింగపూర్ పర్యటనపై జిల్లా కలెక్టర్ల సమావేశంలో ఇచ్చిన ప్రజెంటేషన్ తదితర అంశాలపై సీఎం చంద్రబాబు నాయుడు దిశానిర్దేశం చేశారు. నేర్చుకోవటం



అనేది నిరంతర పక్రియ అని తెలిపారు. అత్యుత్తమ విధానాలు ఎక్కడున్నా అమలు చేస్తే మంచి ఫలితాలు వస్తాయని అన్నారు. సింగపూర్ లో అనుసరిస్తున్న పాలనా విధానాలు అక్కడి ప్రజల విశ్వాసాన్ని దక్కించుకున్నాయని చెప్పారు. సింగపూర్ లోని అత్యుత్తమ విధానాలను తీసుకుని ఓ జిల్లాను మోడల్ గా అభివృద్ధి చేద్దామని అన్నారు. సింగపూర్ విధానాల అమలుకు 90 రోజుల యాక్షన్ ప్లాన్ తయారు చేసి పర్యవేక్షణ చేయాలని సూచించారు. 'నేను కాదు మనం అనే విధానంలో ముందుకు వెళ్దాం.. ఈ విధానం నేటి నుంచి నాతో మొదలవుతుంది' అని సీఎం పేర్కొన్నారు. బెంట్ మార్క్ సెట్ చేసేలా ఏపీ అభివృద్ధి చెందాలని ముఖ్యమంత్రి వెల్లడించారు.

రాష్ట్రంలో రోజుకో ఎంఓయూ.. వారానికో శంకుస్థాపన జరుగుతోందన్నారు. వేగంగా పనిచేయాలని.. అంతే వేగంగా అభివృద్ధి చూపాలని సూచించారు. స్పీడ్ ఆఫ్ డెలివరీ గవర్నన్స్ స్లోగేన్ తో పరిమితం కాకూడదన్నారు. పబ్లిక్ రిలేషన్స్ ఎంత ముఖ్యమని స్పష్టం చేశారు. చినుత్తూగా ఆలోచిస్తే నిధుల కొరతను అధిగమించవచ్చన్నారు. జిల్లా కలెక్టర్ల మధ్య అభివృద్ధిలో పోటీ ఉండాలని తెలిపారు. కాలేజీ రోజుల్లో రాయల్ ఎన్ఫీల్డ్ డ్రైమ్ చేశానని.. ఇప్పుడు ఆ సంస్థను ఏపీకి తెచ్చామని కలెక్టర్ కాన్ఫరెన్స్ లో ముఖ్యమంత్రి చంద్రబాబు తెలిపారు.

పిఠాపురం టీడిపిలో మార్పులు

టీడిపి ఇన్ ఛార్జ్ గా వర్కకు ఉద్వాసన

అమరావతి,

పిఠాపురం నియోజకవర్గ తెలుగుదేశం పార్టీలో కీలక మార్పులు చేపట్టేందుకు మార్పులు చేపట్టారు. పిఠాపురం నియోజకవర్గ టీడిపి ఇన్ ఛార్జ్ బాధ్యతల్లో ఆ పార్టీ హై కమాండ్ మార్పు చేసింది. ప్రస్తుత ఇన్ ఛార్జ్, పిఠాపురం మాజీ ఎమ్మెల్యే వత్సవాయి సత్యనారాయణ వర్మను ఆ బాధ్యతల నుంచి తప్పిస్తూ అధిష్టానం నిర్ణయం తీసుకుంది. త్వరలో నియోజకవర్గ పార్టీ వ్యవహారాల నిర్వహణ కోసం ప్రత్యేక కమిటీ ఏర్పాటు చేస్తామని తెలిపింది. ఈ కమిటీ నియామకంపై కనరత్నను టీడిపీ హై కమాండ్ ప్రారంభించింది. వీలైతే త్వరగా కమిటీ ఏర్పాటు చేయమన్నట్లు అధిష్టానం స్పష్టం చేసింది. ఈ విషయంపై పిఠాపురం మాజీ ఎమ్మెల్యే వర్మ మాట్లాడారు. తెలుగుదేశం పార్టీ ఏ నిర్ణయం తీసుకున్నా దానికి తాను కట్టుబడి ఉంటానని స్పష్టం చేశారు. పలురకాల సమాకరణాలతో టీడిపీలో మార్పులు జరుగుతుంటాయని చెప్పుకొచ్చారు. చివరగా పార్టీ బాగుండేలా హై కమాండ్ చూడాలని అన్నారు. మంత్రి నారా లోకేశ్ తనతో మాట్లాడిన తర్వాతే పిఠాపురం టీడిపీలో నూతన కమిటీ ఏర్పాటును నిర్ణయించారని తెలిపారు. టీడిపీలో నాయకులే ఇక్కడ నిర్వహణ చేస్తారు.. పార్టీ ఏ నిర్ణయం తీసుకున్నా దానికి తాను పూర్తిగా సహకరిస్తానని వర్మ స్పష్టం చేశారు.

పంజాబ్ లో ఇడి సోదాలు

కిందకు విసిరేసిన రెండు నోట్ల కట్టల బ్యాగులు కారులో వచ్చిన డ్రైవర్ వాటితో పరార్

చండీఘడ్,

పంజాబ్ లో ఎన్ఫోర్స్ మెంట్ డైరెక్టరేట్ అధికారులు సోదాలు నిర్వహిస్తుండగా.. అనూహ్య పరిణామం చోటుచేసుకుంది. ఈడీ దాడుల భయంతో.. రూ.500 నోట్ల కట్టలతో నిండిన రెండు బ్యాగులను కిందకు విసిరేశారు. ఆ తర్వాత ఓ వాహనంలో అక్కడికి వచ్చిన డ్రైవర్ ఆ బ్యాగులు తీసుకుని పరారయ్యాడు. ప్రస్తుతం ఈ విషయం చర్చనీయాంశం అయింది. గ్రీటర్ మొహాలీ ఏరియా డెవలప్ మెంట్ అథారిటీ లో భూవినియోగ అనుమతుల్లో అవకతవకలకు పాల్పడ్డారనే ఆరోపణలపై అధికారులు దర్యాప్తు చేస్తున్నారు. ఈ కేసులో ఆరోపణలు ఎదుర్కొంటున్న నితిన్ గోపాల్ కు, పంజాబ్ సీఎం భగవంత్ మాన్ ను ఓఎస్పీగా ఉన్న రజబీర్ ఘుమాన్ తో సంబంధాలు ఉన్నట్లు ఆరోపణలు ఉన్నాయి. కాగా.. ఈ కేసుకు సంబంధించి పంజాబ్, చండీగఢ్ లలోని పలువురు బిల్లుర్, రియల్ ఎస్టేట్ కంపెనీలకు సంబంధించిన భవనాలు, కార్యాలయాల్లో ఈడీ అధికారులు గురువారం సోదాలు చేశారు. ఈ క్రమంలోనే మొహాలీలోని ఖరారీలో ఉన్న ఓ అపార్ట్ మెంట్ లోకి అధికారులు చేరుకోగానే.. అక్కడినుంచి రూ.500 నోట్ల కట్టలతో నిండిన రెండు బ్యాగులను ఎవరో కిందకి విసిరేశారు. అదే సమయంలో ఓ వాహనంపై వచ్చిన డ్రైవర్ వాటిని తీసుకొని అక్కడినుంచి పరారయ్యాడు. నోట్ల కట్టలతో ఉన్న బ్యాగు ర్యక్తాలను ఎవరో సోదలో మీడియాలో పేర్ చేయగా.. తాజాగా అది వెలలే అవుతోంది. అయితే ఈ ఘటనను ఈడీ అధికారులు ఇంకా ప్రువీకరించలేదు.

తిరుమల లడ్డా కల్తీ వ్యవహారం

ఏకసభ్య కమిషన్ నివేదికపై కమిటీ

అమరావతి,

తిరుమల శ్రీవారి లడ్డా ప్రసాదం తయారీలో వాడే నెయ్యి కల్తీ వ్యవహారంపై ఏకసభ్య కమిషన్ నివేదికపై చర్యలు తీసుకోవడానికి రాష్ట్ర ప్రభుత్వం కమిటీని నియమించింది. ఈ మేరకు రాష్ట్ర ప్రభుత్వ చీఫ్ సెక్రటరీ సాయి ప్రసాద్ జివ్ నంబర్ 9000 ను జారీ చేశారు. ఏకసభ్య కమిషన్ నివేదికలో బయటపడిన అంశాలు, సిఫార్సులను వివరంగా అధ్యయనం చేయాలని ఆదేశించింది. పాలనావరంగా అధికారులపై తీసుకోవాల్సిన క్రమశిక్షణ చర్యలు, న్యాయపరంగా ముందుకు వెళ్లాల్సిన అంశాలపై సూచనలు చేయాలని కమిటీకి ప్రభుత్వం ఆదేశాలు జారీ చేసింది. ఏకసభ్య కమిషన్ నివేదికలోని నిర్దిత కాల వ్యవధిలో అమలు చేయాల్సిన అంశాలను సూచించాలని ప్రభుత్వం తెలిపింది. ఈ సిఫార్సులను అమలు చేసేందుకు తగిన పర్యవేక్షణ యంత్రాంగం ఏర్పాటు చేయడం వంటి అంశాలపై కమిటీ సూచనలు ఇవ్వాలని ప్రభుత్వం ఆదేశించింది. కమిటీ తన నివేదికను వారం రోజుల్లో ప్రభుత్వానికి సమర్పించాలని జీవోలో స్పష్టంగా సూచించింది.

ముగ్గురి ప్రాణాలు తీసిన ఈత సరదా

హల్బీ వాగులో మునిగి మగ్గురు యువకుల దుర్మరణం

సిద్దిపేట,

సిద్దిపేట జిల్లా వర్గల్ మండలంలో తీవ్ర విషాదం చోటుచేసుకుంది. సరదాగా ఈతకు వెళ్లిన ముగ్గురు యువకులు హల్బీ వాగులో మునిగి ప్రాణాలు కోల్పోయిన ఘటన స్థానికంగా కలకలం రేపింది. ఒక శుభకార్యానికి హాజరై, ఆ సందర్భాన్ని పంపొకాల్సిన యువకులు విగతజీవులుగా మారడంతో వారి కుటుంబాల్లో తీరని శోకం మిగిలింది. పూర్తి వివరాలికి వెళ్తే.. మెడక్ జిల్లా సర్పాహారకు చెందిన ప్రకాంత్ (27), వికాస్ (27), ఆనంద్ రెడ్డి (27) అనే ముగ్గురు స్నేహితులు బుధవారం నాడు మెడక్ జిల్లా తూప్రాన్ లో జరిగిన ఒక పెళ్లి వేడుకకు హాజరయ్యారు. వివాహ వేడుక అనంతరం, గురువారం ఉదయం తిరుగు ప్రయాణంలో సిద్దిపేట జిల్లా వర్గల్ మండలం నాచారం సమావంతోని హల్బీ వాగు వద్దకు చేరుకున్నారు. ఎండ తీవ్రత ఎక్కువగా ఉండటంతో.. సరదాగా వాగులో ఈత కొట్టాలని నిర్ణయించు కున్నారు. వాగులోకి దిగిన ఈ ముగ్గురు స్నేహితుల నీటి లోతుపై అవగాహన లేకపోవడంతో ప్రవహించాత్తు నీటిలో మునిగిపోయారు. గల్లంతైన యువకుల కోసం స్థానికులు, పోలీసులు గాలింపు చర్యలు చేపట్టారు. గురువారం ఉదయం పోలీసులు మరియు గజ ఈతగాళ్ల సహాయంతో గాలించగా.. ముగ్గురి మృతదేహాల బట్టయ్యాయి. మృతులంతా ఒకే వయసు వారు (27 ఏళ్లు) కావడంతో ఆ ప్రాంతంలో విషాద ఛాయలు అలుముకున్నాయి. ఒకే ఊరికి చెందిన ముగ్గురు యువకులు, అందరినీనూ ప్రాణ స్నేహితులు ఇలా ఒకేసారి మృతి చెందడంతో సర్పాహారలో విషాదం నెలకొంది. పెళ్లికి వెళ్లి వస్తూనే చెప్పిన కొడుకులు శవాలై రావడంతో తల్లిదండ్రులు గుండెలవిసేలా రోదిస్తున్నారు. పోలీసులు మృతదేహాలను పోస్టుమార్టం నిమిత్తం ఆసుపత్రికి తరలించి, కేసు నమోదు చేసి దర్యాప్తు చేస్తున్నారు. జలాశయాలు, వాగుల వద్దకు వెళ్లేటప్పుడు యువత అప్రమత్తంగా ఉండాలని, నీటి లోతు తెలియకుండా లోపలికి వెళ్లడం ప్రాణాంతకమని ఈ ఘటన మరోసారి హెచ్చరిస్తోంది.

ప్రజాసంక్షేమం లక్ష్యంగా టీడిపి పాలన

మంత్రి డోలా శ్రీ బాల వీరాంజనేయస్వామి

ఒంగోలు,

ప్రజాసంక్షేమం, సామాజిక న్యాయం కోసం టీడిపి పనిచేస్తోందని ఆంధ్రప్రదేశ్ మంత్రి డోలా శ్రీ బాల వీరాంజనేయస్వామి పేర్కొన్నారు. టీడిపి ఆవిర్భావంతోనే సమాజంలో విప్లవాత్మక మార్పులు వచ్చాయని చెప్పుకొచ్చారు. వెలిగింద పూర్తి కాకుండానే జాతికి అంకితం చేసిన జగన్ ప్రజలను మోసం చేశారని ధ్వజమెత్తారు. జగన్ చేసిన మోసాన్ని వైసీపీ నేతలే స్వయంగా ఒప్పుకున్నారుని మంత్రి డోలా శ్రీ బాల వీరాంజనేయస్వామి పేర్కొన్నారు. ఈ మేరకు వైసీపీ అధినేత వైఎస్ జగన్ రెడ్డిపై తీవ్ర ఆగ్రహం వ్యక్తం చేశారు. రాజకీయాల్లో విలువలు లేని పార్టీ వైసీపీ అని ఎద్దేవా చేశారు. బుధవారం ఒంగోలులో టీడిపి పార్లమెంట్ నూతన భవనానికి భూమిపూజ చేశారు. ఈ కార్యక్రమంలో మంత్రి డీబీవీ స్వామి, ఎంపీ మార్కంట శ్రీనివాసులు రెడ్డి, ఎమ్మెల్యే ఉగ్ర నరసింహారెడ్డి, ఉమ్మడి జిల్లా టీడిపీ ఎమ్మెల్యేలు, ఇన్చార్జ్లు, నేతలు పాల్గొన్నారు. ఈ సందర్భంగా మంత్రి డీబీవీ స్వామి మాట్లాడారు. దివంగత మాజీ సీఎం నందమూరి తారక రామారావు వేసిన పునాదులతో 44 ఏళ్ల నుంచి టీడిపీ జెండా రెపరెపలాడుతోందని మంత్రి ఉద్ఘాటించారు. ఎన్టీఆర్ అడుగుజాడల్లో నడుస్తూ చంద్రబాబు, లోకేశ్ పార్టీని మరింత బలోపేతం చేస్తున్నారని వ్యాఖ్యానించారు.





వివాహానికి వంగ రాజేశ్వర్ రెడ్డికి ఆహ్వానం



సిద్దిపేట నియోజకవర్గంలోని నంగనూరుమండలంపాలమాకుల గ్రామానికి చెందిన యువకుడు పారుపల్లి భాను ప్రసాద్ తన వివాహం ఉన్నందున హాజరు కావాల్సిందిగా వంగ రాజేశ్వర్ రెడ్డి ని మర్యాదపూర్వకంగా కలిసి ఆహ్వాన పత్రం అందించారు.

నారాయణపేట: ప్రతి ఒక్కరూ స్వీయ గణనను సద్వినియోగం చేసుకోవాలి - మే 10 వరకే అవకాశం ;

నారాయణపేట జిల్లా కలెక్టర్ సి.హెచ్. ప్రియాంక మాట్లాడుతూ, జిల్లాలోని ప్రతి పౌరుడు తమ స్వీయ గణన చేసుకోవాలని, 2027 జనాభా గణన ప్రక్రియలో పాల్గొనాలని సూచించారు. దేశంలో తొలిసారిగా డిజిటల్ స్వీయ గణన విధానాన్ని ప్రభుత్వం ప్రవేశపెట్టింది. క్లికాం://ంవ.ఎవఅంబం.ప్రశీజి.అబ షోర్ట్ డ్వారా లేదా మొబైల్ ఆప్ లో వ్యక్తిగత, కుటుంబ వివరాలు స్వయంగా సమాధి చేసుకోవచ్చు. ఈ ప్రక్రియ 15 నుంచి 20 నిమిషాల్లో పూర్తవుతుంది. మే 10, 2026 వరకు స్వీయ గణన అవకాశం ఉంది. సమాధి తర్వాత స్వీయ గణన గుర్తింపు సంఖ్య (స్వీయ గణన బడి) మొబైల్ కు వస్తుంది. మే 11 నుంచి జూన్ 9 వరకు క్షేత్ర లెక్కింపుదారులు ఇంటి ఇంటికి వచ్చి ధృవీకరిస్తారు. ఆన్లైన్ లో సమాధి చేసినవారు ఈ సంఖ్య చూపి, ఇంట్లో భౌతికంగా ఉండాలి అవసరం లేదు. లెక్కింపుదారు ఆన్లైన్ వివరాలను పరిశీలించి ధృవీకరిస్తారు. ప్రయోజనాలు 6 హెచ్చరికలు ఉద్యోగులు, విద్యార్థులు, వలస కార్మికులు, ప్రయాణంలో ఉన్నవారు సులభంగా పాల్గొనవచ్చు. ఖచ్చితమైన చిరునామా, వివరాలు సమాధి చేయాలి. ఇవే ఆధారంగా లెక్కింపుదారులు నియమించబడతారు. అన్ని వివరాలు గోప్యంగా ఉంచబడతాయి (1948 జనాభా గణన చట్టం ప్రకారం). సంక్షేమ పథకాలు, అభివృద్ధి కార్యక్రమాలకు ఈ గణన దోహదపడుతుంది. కలెక్టర్ ప్రియాంక, సాంకేతికత ద్వారా సమగ్రతను పెంచి, ప్రతి పౌరుడి వివరాలు చేరేలా చూడాలని పిలుపునిచ్చారు. జిల్లా ప్రజలు సహకరించి ఈ ప్రక్రియను విజయవంతం చేయాలని కోరారు.

సెల్ ఫోన్ దొంగిలించిన వ్యక్తికి ఏడు నెలలు జైలు శిక్ష, ఐదు వందలు జరినామా.

సెల్ ఫోన్ దొంగిలించిన కేసులో సీసీ నెంబర్ 530/2022 భద్రాచలం టౌన్ కేసు లో సాక్షులు రుజువు కావడం తో బంధారు సాయి తేజ అనే దొంగ కి ఏడు నెలలు జైలు శిక్ష,మరియు ఐదు వందల రూపాయలుజరినామా విధిస్తూ జ్యూడిషియల్ మేజిస్ట్రేట్ భద్రాచలం వి.శివనాయక్,పై విధంగా తీర్పునిచ్చారు.ఎనిమిదో వ తారీకు శుక్రవారం జిడ్డెమెంట్ బెదిరించి డబ్బులు వసూలు చేసిన కేసు సీసీ నెంబర్ 483/2018 భద్రాచలం టౌన్ పోలీస్ స్టేషన్ నుండి కోర్టు వరకు ఛార్జ్ షీట్ దాఖలు చేసారు దానిలో వాదోప వాదనలు పరిశీలించి జడ్జి వి.శివనాయక్,తీర్పువెలుపరించారు. ఈ కేసు లో ముద్దాయి దూడల. దయామూర్తి,నా నారాయణ (లేట్), వృత్తి లాయర్,=శ్రీ కొత్తపేట కాలనీ, భద్రాచలం అను ముద్దాయిలు ఆరు నెలలు జైలు శిక్ష,మరియు ఐదు వందల రూపాయలు జరినామా విధిస్తూ తీర్పునిచ్చారు.

స్వీయ గణనతో జన గణన సులభతరం

జిల్లా అదనపు కలెక్టర్ (స్థానిక సంస్థలు) పి చంద్రయ్య

జనగణన 2027లో భాగంగా స్వీయ గణనతో కార్యక్రమం సులభతరం అవుతుందని జిల్లా అదనపు కలెక్టర్ (స్థానిక సంస్థలు) పి చంద్రయ్య తెలిపారు. శుక్రవారం జిల్లా కేంద్రంలోని బటి చౌరస్తా నుండి జిల్లా పరిషత్ బాలుర ఉన్నత పాఠశాల వరకు చేపట్టిన మారథాన్ వాక్ కార్యక్రమంలో జిల్లా అదనపు కలెక్టర్ (రెవెన్యూ) వి రామలు, మంచిర్యాల ఎసిపి ప్రకాష్, జిల్లా షెడ్యూల్డ్ కలముల అభివృద్ధి శాఖ ఉపసంచాలకులు చాతరాజు దుర్గాప్రసాద్, జిల్లా యువజన క్రీడాసేవల అధికారి హనుమంత రెడ్డి, జిల్లా ఉపగణాంక అధికారి రాజేందర్ ఇతర అధికారులతో కలిసి పాల్గొన్నారు. ఈ సందర్భంగా జిల్లా అదనపు కలెక్టర్ పి చంద్రయ్య మాట్లాడుతూ, స్వీయ గణనపై ప్రజలలో అవగాహన కల్పించేందుకు మారథాన్ వాక్ నిర్వహించడం జరిగిందని

నిర్ణత షెడ్యూల్ ప్రకారం యంగ్ ఇండియా సమీకృత గురుకులాలు పూర్తి చేయాలి - జిల్లా కలెక్టర్ దివాకర్

పిల్లల ఉజ్వల భవిష్యత్తుకు అంతర్జాతీయ ప్రమాణాలతో యంగ్ ఇండియా సమీకృత గురుకులాలను ప్రభుత్వం నిర్మాణం



చేపట్టిందని జిల్లా కలెక్టర్ దివాకర్ డిఎన్ అన్నారశుక్రవారం మధిర నియోజకవర్గం వర్గంలో జిల్లా కలెక్టర్ పర్యటించారు. టోనకల్ మండలం లక్ష్మీపురం లో చేపట్టిన యంగ్ ఇండియా ఇంటిగ్రేటెడ్ రెసిడెన్షియల్ పాఠశాల నిర్మాణ పనులను జిల్లా కలెక్టర్ దివాకర్ డిఎన్ ఆకస్మికంగా తనిఖీ చేశారు. నిర్మాణ ప్రాంతాలను తిరిగితూ పనుల నాణ్యతను క్షేత్రస్థాయిలో భవనాల నమూనా మ్యాప్ లను పరిశీలించి అధికారులకు



కలెక్టర్ పలు సూచనలు చేశారు. యంగ్ ఇండియా సమీకృత గురుకులాల వద్ద లింక్, అంతర్గత రోడ్లు, విద్యుత్ సరఫరా ఇబ్బంది రాకుండా చర్యలు చేపట్టాలని అధికారులను కలెక్టర్ ఆదేశించారు.ఈ సందర్భంగా జిల్లా కలెక్టర్ దివాకర్ డిఎన్ మాట్లాడుతూ, మధిర నియోజకవర్గం ప్రజలకు ఎంతో మేలు చేకూర్చే విద్యా వ్యవస్థకు పోటీ ప్రపంచానికి పోటీ పడే విధంగా మన విద్యార్థులను తయారు చేసుకునేందుకు అవసరమైన మౌళిక వసతులు ఏర్పాటు చేస్తున్నామని అన్నారు. భవిష్యత్తులో ఉత్తమైన చదువు అందించే ఉద్దేశంతో యంగ్ ఇండియా ఇంటిగ్రేటెడ్ రెసిడెన్షియల్ స్కూల్స్ లను ప్రభుత్వం చేపట్టిందని తెలిపారు. అన్ని వర్గాల ప్రజలకు విద్యను అందించేందుకు

సమీకృత విద్యా సంస్థలను ఏర్పాటు చేసే సంకల్పానికి అధికారులు సమన్వయంతో పని చేసి పనులు వేగవంతంగా పూర్తి చేయాలని సూచించారు.ఖమ్మం జిల్లా పరిధిలో ఐదు యంగ్ ఇండియా సమీకృత గురుకులాలు మంజూరు అయి నిర్మాణ పనులు కొనసాగుతున్నాయని తెలిపారు. డిప్యూటీ సీఎం మల్లు భట్టి విక్రమార్క ప్రత్యేక చొరవతో పనులు వేగంగా జరుగుతున్నాయని అన్నారు. సమీకృత రెసిడెన్షియల్ పాఠశాలలు విద్యలో సమూలమైన విప్లవాత్మకమైన మార్పులు తీసుకు వస్తాయని నిర్మాణంలో పేదపిల్లల బంగారు భవిష్యత్తుకు నాణ్యమైన నిర్మాణ పనులను పూర్తి చేసి సకాలంలో అందించేలాగ అధికారులు చర్యలు తీసుకోవాలని అన్నారు. త్వరితగతిన వచ్చే విద్యా సంవత్సరం నాటికి పనులు పూర్తి చేసి పిల్లలకు అందుబాటులో తీసుకురావాలని, నిర్ణత షెడ్యూల్ ప్రకారం పూర్తి చేయాలని, పనుల వులోగతీ వివరాలను ఎప్పటి కప్పుడు నివేదికలు అందించాలని అధికారులను కలెక్టర్ ఆదేశించారు. ఈ కార్యక్రమంలో విద్యాశాఖ ఇంజనీరింగ్ అధికారి బుగ్గయ్య, టోనకల్ మండల తహసీల్దార్, సంబంధిత అధికారులు, తదితరులు పాల్గొన్నారు.

వరి ధాన్యం కొనుగోలు ప్రక్రియ వేగవంతం చేయాలి..జిల్లా కలెక్టర్

వరి ధాన్యం కొనుగోలు ప్రక్రియ వేగవంతం చేయాలని, రైతులకు ఎలాంటి నష్టం జరగకుండా నిబంధనల ప్రకారం నాణ్యమైన ధాన్యాన్ని కొనుగోలు చేయాలని జిల్లా కలెక్టర్ కుమార్ దీపక్ తెలిపారు. శుక్రవారం జిల్లాలోని గుడిపేట, నల్లపల్లి, గొల్లపల్లి, పెద్దపేట, దొనబండ గ్రామాలలో ఏర్పాటు చేసిన కొనుగోలు కేంద్రాలను పోజీషూర్ మండల తహసీల్దార్ పుష్పలతతో కలిసి సందర్శించి కొనుగోలు ప్రక్రియను పరిశీలించారు. ఈ సందర్భంగా జిల్లా కలెక్టర్ కుమార్ దీపక్ మాట్లాడుతూ, రైతు సంక్షేమంలో భాగంగా ప్రభుత్వం కొనుగోలు కేంద్రాలు ఏర్పాటు చేసి రైతుల వద్ద నుండి వద్దకు ధర చెల్లించి నాణ్యమైన ధాన్యాన్ని కొనుగోలు చేస్తుందని, ఈ క్రమంలో పోజీషూర్ మండలంలో 20 కొనుగోలు కేంద్రాలు ఏర్పాటు చేయడం జరిగిందని తెలిపారు. కొనుగోలు కేంద్రాలలో రైతుల వద్ద నుండి తీసుకున్న ధాన్యాన్ని ప్రభుత్వ అధికార ప్రకారం గోదాములలో నిబంధనల ప్రకారం నిల్వ చేయాలని తెలిపారు. లారీలు, అందుబాటులో ఉన్న



ట్రాక్టర్ల ద్వారా ధాన్యం తరలించేందుకు ప్రభుత్వం అవకాశం కల్పించిందని, జిల్లాలో ఇప్పటి వరకు 12 రైస్ మిల్లులు పని చేస్తున్నాయని, 6 గోదాములు అందుబాటులో ఉన్నాయని తెలిపారు. సుమఖ గోదాం సామర్థ్యం 35 వేల మెట్రిక్ టన్నులు ఉండగా, దాదాపు 50 హమాలీల ద్వారా ధాన్యం దిగుమతి, నిల్వ చేసేందుకు చర్యలు తీసుకుంటున్నాయని తెలిపారు. గోదాముల సామర్థ్యం, హమాలీల సంఖ్యను పూర్తిగా వినియోగిస్తూ నిల్వలను సమర్థవంతంగా నిర్వహించాలని సూచించారు. రోజుకు 15 లారీలు రావాల్సి ఉండగా, ప్రస్తుతం 12 లారీల ధాన్యం దిగుమతి అవుతుందని, ఇప్పటి వరకు 20వేల మెట్రిక్ టన్నుల ధాన్యం కొనుగోలు చేయడం జరిగిందని, మాసాంతం వరకు 80 శాతం కొనుగోలు పూర్తి చేసేలా చర్యలు తీసుకుంటున్నాయని తెలిపారు. రైతులు నిబంధనల ప్రకారం తప్ప, తాలు, మట్టి గడ్డలు, తేమ లేకుండా నాణ్యమైన ధాన్యాన్ని వ్యవసాయ విస్తరణ అధికారుల వద్ద ధ్రువీకరించుకొని కొనుగోలు



కేంద్రాలకు తీసుకురావాలని, కోతలు లేకుండా ధాన్యం కొనుగోలు చేసే విధంగా చర్యలు తీసుకుంటున్నామని తెలిపారు. జిల్లాలో మిల్లింగ్ సామర్థ్యాన్ని మరింత పెంచేందుకు అవసరమైన చర్యలు తీసుకోవాలని, రవాణా వాహనాలను మిల్లలకు తగిన విధంగా కేటాయించి, వరి ధాన్యం రవాణా, అవలోడింగ్ ప్రక్రియను వేగవంతం చేయాలని సూచించారు. కొనుగోలు ప్రక్రియలో ఎటువంటి అంతరాయాలు రాకుండా, హమాలి సమస్యలు తొలగించడా చూసుకోవాలని తెలిపారు. అసంతరం జైషూర్ మండల కేంద్రంలోని సుమఖ ఆగ్రో ఇండస్ట్రీస్ గోదామును సందర్శించి ధాన్యం నిల్వ చేసే ప్రదేశం, అనుకూల పరిస్థితులను పరిశీలించారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

పాడి పరిశ్రమ అభివృద్ధికి ప్రభుత్వం ప్రత్యేక ప్రాధాన్యత

పశుసంరక్షణలో రైతులకు అదనపు ఆదాయం సమగ్ర పనులను -- పశు చికిత్స మరియు అవగాహన శిబిరంలో జిల్లా కలెక్టర్ ప్రతీక్ జైన్

పాడి పరిశ్రమ రైతులకు స్థిరమైన అదనపు ఆదాయ వనరుగా మారాలని ప్రభుత్వం ప్రత్యేక చర్యలు తీసుకుంటోందని జిల్లా కలెక్టర్ ప్రతీక్ జైన్ తెలిపారు.ప్రజాపాలన -- ప్రగతి ప్రణాళిక కార్యక్రమంలో భాగంగా చౌటుకూరు మండలం సరాఫ్ పల్లి గ్రామంలో శుక్రవారం పశుసంరక్షణ శాఖ మరియు పాడి పరిశ్రమ అభివృద్ధి సహకార సమాఖ్య లిమిటెడ్ ఆధ్వర్యంలో నిర్వహించిన సమగ్ర పశు సేవలు, పశు చికిత్స మరియు అవగాహన శిబిరంలో జిల్లా కలెక్టర్ ప్రతీక్ జైన్ పాల్గొన్నారు. ఈ



సందర్భంగా కలెక్టర్ మాట్లాడుతూ గ్రామంలో పశుసంరక్షణ అధికారిగా ఉండటం ఆనందంగా ఉందని, పాడి పరిశ్రమ అభివృద్ధికి ప్రభుత్వం ప్రత్యేక ప్రాధాన్యత ఇస్తోందని తెలిపారు. రైతుల ఆదాయాన్ని పెంచడంలో పశుసంరక్షణ కీలక పాత్ర పోషిస్తోందని పేర్కొన్నారు.పశువుల ఆరోగ్య పరిరక్షణ, డివార్టింగ్, టీకాలు, పశుగ్రాస నిర్మూలన, సంతానోత్పత్తి సేవలు, పాల ఉత్పత్తి పెంపు వంటి అంశాలపై రైతులకు అవగాహన కల్పించేందుకు ఇటువంటి శిబిరాలు ఎంతో ఉపయోగకరమని కలెక్టర్ తెలిపారు. పశుసంరక్షణ శాఖ అధికారులు గ్రామస్థాయిలో రైతులకు మరింత చేరువై సేవలు అందించాలని సూచించారు.పశువుల చికిత్సలు, శస్త్రచికిత్సల కోసం అవసరమైన టేబుల్స్ ఏర్పాటు చేయాలని గ్రామస్థులు కోరగా, సంబంధిత అంశంపై తగిన చర్యలు తీసుకోవాలని



పశుసంరక్షణ శాఖ అధికారి వసంత కుమారిని కలెక్టర్ ఆదేశించారు.ప్రతి సోమవారం జిల్లా కలెక్టర్ టోల్ పాటు రెవెన్యూ డివిజన్ స్థాయిలో ప్రజావాణి కార్యక్రమం నిర్వహిస్తున్నామని, ప్రజలు తమ సమస్యలను అక్కడ తెలియజేసి పరిష్కారం అందవచ్చని కలెక్టర్ తెలిపారు.ఈ సందర్భంగా పలువురు రైతులకు సబ్సిడీపై పశుగ్రాస విత్తనాలను పంపిణీ చేశారు. శిబిరంలో పశువులకు డివార్టింగ్ మందులు వేయడంలో పాటు పశు సంరక్షణలో తీసుకోవాల్సిన జాగ్రత్తలు, ప్రభుత్వం అమలు చేస్తున్న పథకాలపై అధికారులు అవగాహన కల్పించారు.ఈ కార్యక్రమంలో జిల్లా పశుసంరక్షణ శాఖ అధికారి వసంత కుమారి, జిల్లా వ్యవసాయ అధికారి ప్రసాద్, గ్రామ సర్పంచ్, తహసీల్దార్, రైతులు, పాడి రైతులు, గ్రామస్థులు పాల్గొన్నారు.

ధాన్యం కొనుగోళ్లలో రైస్ మిల్లర్లు పూర్తి సహకారం అందించాలి..... జిల్లా కలెక్టర్ ప్రతీక్ జైన్

జిల్లాలో వరి ధాన్యం కొనుగోలు ప్రక్రియను సాఫీగా, వేగవంతంగా నిర్వహించేందుకు రైస్ మిల్లర్లు పూర్తి సహకారం అందించాలని జిల్లా కలెక్టర్ ప్రతీక్ జైన్ కోరారు. శుక్రవారం కలెక్టర్ టోన్ సమావేశ మందిరంలో ధాన్యం కొనుగోళ్లపై రైస్ మిల్లర్లతో సమావేశం నిర్వహించారు. ఈ సందర్భంగా కలెక్టర్ మాట్లాడుతూ ప్రస్తుతం జిల్లాలో ధాన్యం కొనుగోళ్లు కొనసాగుతున్న నేపథ్యంలో రైతులు ఎలాంటి ఇబ్బందులు ఎదుర్కోకుండా అధికారులు, మిల్లర్లు సమన్వయంతో పనిచేయాలని కలెక్టర్ ఆదేశించారు. కొనుగోలు కేంద్రాల నుండి మిల్లలకు చేరుతున్న ధాన్యాన్ని వెంటనే అవలోడ్ చేసుకోవాలని, అలస్యం జరగకుండా తగిన చర్యలు తీసుకోవాలని సూచించారు.మిల్లర్లు అవసరానికి అనుగుణంగా ఎక్కువ సంఖ్యలో హమాలీలను ఏర్పాటు చేసుకోవాలని, ధాన్యం నిల్వలు పేరుకుపోకుండా చూడాలని తెలిపారు.

తలసేమియా అంటు వ్యాధికారులు

తలసేమియా అంటువ్యాధి కాదని.. ఇది తల్లిదండ్రుల నుంచి పిల్లలకు సంక్రమించే జన్యుపరమైన వ్యాధి అని వైద్యారోగ్య శాఖ మంత్రి దామోదర రాజనర్సింహ తెలిపారు. శుక్రవారం మిడియాలో మాట్లాడుతూ.. సమావేశంపై మధ్య వివాహాలు జరిగే సందర్భాల్లో ఈ వ్యాధి వచ్చే ప్రమాదం మరింత పెరుగుతుందన్నారు. యువత వివాహానికి ముందు తప్పనిసరిగా స్క్రీనింగ్ చేయించుకోవాలన్నారు. కొత్తగా వివాహమైన దంపతులకు కూడా జన్యుపరమైన, ఇతర వ్యాధులపై అవగాహన అవసరమని వెల్లడించారు. తలసేమియా, ఇతర జన్యుపరమైన వ్యాధులను ప్రారంభ దశలోనే గుర్తించేందుకు ప్రత్యేక స్క్రీనింగ్ కార్యక్రమం చేపట్టాలని ప్రభుత్వం ప్రణాళిక రూపొందిస్తోందని మంత్రి తెలిపారు. రాష్ట్రంలో ఇప్పటికే సికిలీసోల్ వ్యాధిపై దాదాపు 11 లక్షల మందికి స్క్రీనింగ్ నిర్వహించామన్నారు. వ్యాధి నిర్ధారణ అయిన రోగులకు ప్రభుత్వ హాస్పిటల్లలో ఉచితంగా చికిత్స, అవసరమైన మందులు అందిస్తున్నామని తెలిపారు. తలసేమియా బాధితులకు క్రమం తప్పకుండా రక్త మార్పిడి అవసరం అవుతుందన్నారు.



తెలిపారు. ఈ కార్యక్రమంలో ప్రజలందరికీ తెలిసేలా పుస్తకాలు ప్రదర్శించడంతో పాటు ప్రజలను స్వీయ గణనలో భాగస్వాములు కావాలని కోరుతూ నినాదాలు చేయడం జరిగిందని తెలిపారు. మన వివరాలు మనమే సమాధి చేద్దామని, స్వీయ గణనతో జనగణన సులభతరం అవుతుందని, జన గణన విజయవంతం ప్రతి పౌరుడి బాధ్యత అని తెలిపారు. ఖచ్చితమైన జనాభా గణాంకాలు కేంద్ర, రాష్ట్ర ప్రభుత్వాలకు ప్రవేశపెట్టే సంక్షేమ, అభివృద్ధి పథకాల రూపకల్పనకు ఎంతో కీలకమని తెలిపారు. ప్రజలు స్వీయ గణన సదుపాయాన్ని వినియోగించుకుని మే 10వ తేదీలోగా తమ వివరాలు సమాధి చేసుకోవాలని తెలిపారు. ప్రతి ఒక్కరూ స్వీయ గణన పూర్తి చేసి దేశ అభివృద్ధిలో భాగస్వాములు కావాలని తెలిపారు. తెలంగాణ సాంస్కృతిక సారధి కళ్యాణం ద్వారా స్వీయ గణనపై పాటలు అలపించారు. ఈ కార్యక్రమంలో వివిధ శాఖల అధికారులు, యువత, ప్రజలు పాల్గొన్నారు.